

अलिबाग तालुक्यात कोरोनाचे ८६ रुग्ण

। अलिबाग । विशेष प्रतिनिधी ।

अलिबाग तालुक्यात मंगळवार, दि. ८ जून रोजी कोरोनाच्या ८६ नव्या रुग्णांची नोंद झाली आहे. तर, दिवसभरात १०५ रुग्णांनी कोरोनावर यशस्वी मात केली आहे. सुदैवाने एकाही रुग्णाचा उपचारदरम्यान मृत्यू झाला नसल्याने दिलासा मिळाला आहे. आतापर्यंत तालुक्यात कोरोनाबाधित रुग्णांची संख्या १४ हजार १४२ झाली आहे. यापैकी ४०४ रुग्णांचा मृत्यू झाला असून, १२ हजार ५७७ रुग्ण कोरोनातून बरे झाले आहेत. सद्यःस्थितीत तालुक्यातील १ हजार १६२ पॉझिटिव्ह रुग्णांवर उपचार सुरु असल्याची माहिती तहसील कार्यालयाकडून देण्यात आली आहे.

कृषीवल

रायगड || बुधवार, दिनांक ९ जून २०२१

किंमत ४ ₹

एमस्वार्ड टेक्नॉलॉजिस्ट प्रा.लि.

कंपनीमध्ये डेबिट/क्रेडिट कार्ड एटीएम कॅश विझॉल मशीन स्वाइप मशिन सेल्ससाठी सेल्स ऑफीसर पाहिजेत. पगार २५ हजार + इन्से. मिठेल + ऑन रोल जॉब



विशाल : 7972095552
रूपाली : 9172111218

महत्वाचे

ऑक्सिजन कमतरतेने

२२ रुग्णांचा मृत्यू



नवी दिल्ली : ऑक्सिजन कमतरतेने २२ रुग्णांचा मृत्यू झाल्याचा दावा करण्यात आला असून, याप्रकरणी उत्तर प्रदेशातील आग्रा स्थित पारस रुग्णालयावर जिल्हाधिकाऱ्यांकडून कारवाई करण्यात आली आहे. संचालकाविरोधात गुन्हा दाखल करण्यात आला आहे. २६ एप्रिल रोजी करण्यात आलेल्या या 'मॉकड्रिल' दरम्यान रुग्णांचा मृत्यू झाल्याचा दावा आहे.

नवनीत राणांची खासदारकी धोक्यात मुंबई : अमरावतीच्या

खासदार नवनीत राणा यांचे जातप्रमाणपत्र मुंबई उच्च न्यायालयाच्या नागपूर खंडपीठाने रद्द केलं आहे. तसेच, त्यांना दोन लाख रुपयांचा दंड ठोठावला आहे. त्यामुळे राणा यांची खासदारकी धोक्यात आली आहे. शिवसेनेचे माजी खासदार आनंदराव अडसूळ आणि सुनील भालेराव यांनी राणा यांच्या निवडणुकीला आव्हान देणाऱ्या याचिका उच्च न्यायालयात दाखल केल्या होत्या.

पायवारीसाठी वारकरी ठाम

पंढरपूर : यंदाच्या आषाढी वारीसाठी सोमवारी पुणे येथे झालेल्या बैठकीत कोणताच तोडगा न मिघाल्याने आता हा निर्णय मुख्यमंत्री उद्धव ठाकरे आणि मंत्रिमंडळात घेतला जाणार आहे. एका बाजूला कोरोनाचे राज्यावरील संकट कायम आहे, रोज नवनवीन स्ट्रेन सापडत आहेत, यातच तिसऱ्या लाटेचे संकेत जागतिक आरोग्य यंत्रणा देत असताना यंदा आषाढी पारी वारी करू नये, अशी प्रशासनाची ठाम भूमिका आहे. हा निर्णय मुख्यमंत्री आणि कॅबिनेटसमोर ठेवण्याची वेळ आली आहे. बुधवारी होणाऱ्या कॅबिनेट बैठकीत यावर चर्चा होण्याची शक्यता आहे.

रायगड जिल्ह्यात शवदाहिनी खरेदीच्या 'निधी'त गैरव्यवहार

३७ लाखांच्या शवदाहिनीसाठी ९२ लाख रुपयांच्या खर्चाची मान्यता


भारत रॉजन्कर
। अलिबाग ।
कोरोनामुळे वाढलेल्या रुग्णांच्या मृत्यूमुळे अंत्यसंस्कार करण्यास अडचणी येत असल्याने रायगड जिल्ह्यात श्रीवर्धनसह खालापूर, पोलादपूरमध्ये गॅस शवदाहिनी बसविण्यास मान्यता देण्यात आल्या. मात्र, प्रत्यक्षात ३७ लाख रुपयांपर्यंत उभारता येणाऱ्या प्रत्येक गॅस शवदाहिनीसाठी तब्बल ९२ लाख रुपयांच्या खर्चाला

प्रशासकीय मान्यता देण्यात आल्याने आश्चर्य व्यक्त करण्यात येत आहे. त्यामुळे नगरोत्थान कार्यक्रमांतर्गत या कामासाठी पालकमंत्री अदिती तटकरे यांची दिशाभूल करून जिल्हा प्रशासनाने या मान्यता दिल्या की त्यांच्या छुट्या पाठिंब्याने, असा प्रश्न उपस्थित होत आहे. विशेष म्हणजे, या शवदाहिनीच्या तांत्रिक मान्यता महाराष्ट्र जीवन प्राधिकरण विभागाकडून घेण्यात आल्याचे समजते. त्यामुळे या तांत्रिक

पालकमंत्र्यांच्या डोक्यात जिल्हा प्रशासनाची धूळफेक ?

मान्यतेबाबतही शंका निर्माण झाल्या आहेत. यासाठी खुल्या पद्धतीने निविदा बोलावण्यात आल्या असल्या तर आणखी ८-१० कंपन्या यात सहभागी होऊन आणखी पारदर्शकरित्या ही प्रक्रिया पार पडू शकली असती. मात्र, तसे न केल्याने शासनाच्या 'निधी'चा मोठा गैरव्यवहार झाल्याचे दिसून येते. त्यामुळे मृतांच्या टाळवरील लोणी खाण्याचा प्रकार नक्की कोण

करतेय, हे समोर येणे आवश्यक असल्याचे मत व्यक्त होत आहे. त्यामुळे या प्रकरणात गांधीयाने लक्ष घालून अतिरिक्त दराने झालेल्या निविदा रद्द कराव्यात, अशी मागणी केली जात आहे. रायगडजिल्ह्यात कोरोनाचा प्रादुर्भाव दिवसेंदिवस वाढत आहे. आतापर्यंत जिल्ह्यात उपचारादरम्यान ३ हजार २३० रुग्णांचा मृत्यू झाला आहे. ➤ पान २ वर



खर्चाबाबतचे कंपनीचे कोटेशन.

देशात कोरोनामुक्त रुग्णांच्या संख्येत वाढ

। नवी दिल्ली । वृत्तसंस्था । देशात आता कोरोनाची दुसरी लाट ओसरताना दिसत आहे. दिवसेंदिवस नव्या कोरोनाबाधितांच्या संख्येत, तसेच कोरोनामुळे मृत्यू झालेल्यांच्या संख्येत मोठी घट होत असून, कोरोनामुक्त होणाऱ्यांच्या संख्येत आता वाढ होत आहे. काल प्रथमच दैनंदिन कोरोनाबाधितांची संख्या एक लाखाच्याही खाली आली आहे. गेल्या २४ तासांत देशामध्ये ८६ हजार ४९८ नव्या कोरोनाबाधितांची नोंद झाली. एका दिवसात एक लाखाहूनही कमी बाधित आढळण्याची ही पहिलीच वेळ आहे. तर देशातल्या कोरोनामुक्त होणाऱ्यांची संख्या



कोरोनाबाधितांसह मृत्यूतही घट

आजही बाधितांच्या संख्येपेक्षा जास्तच आहे. देशात सोमवारी दिवसभरात एक लाख ८२ हजार २८२ रुग्ण कोरोनामुक्त झाले आहेत. देशात सध्या उपचाराधीन असलेल्या रुग्णांची संख्या १२ लाख ३ हजार ७०२ झाली आहे कोरोनामुळे झालेल्या ➤ पान २ वर

डॉ. पडोळे यांना मारहाण

जिल्हा रुग्णालयातील घटनेने डॉक्टर वर्ग संतप्त

। अलिबाग । विशेष प्रतिनिधी ।
अलिबाग येथील जिल्हा सामान्य रुग्णालयात रुग्णांच्या नातेवाईकांनी डॉक्टरला शिवीगाळ करित धक्काबुक्की केल्याची घटना घडली आहे. दि. ८ जून रोजी मध्यरात्री रावपाळीसाठी असलेले डॉ. विक्रमजीत पडोळे यांना रुग्णांच्या सोबत असणाऱ्या महेश पाटील, रा. खानाव याने शिवीगाळ

जिल्हाधिकारी, जिल्हा पोलीस अधीक्षकांकडे तक्रार दाखल

करून धक्काबुक्की केल्याची घटना घडली आहे. याबाबत जिल्हा सामान्य रुग्णालयातील डॉक्टरांनी जिल्हाधिकारी आणि जिल्हा पोलीस अधीक्षक यांना महेश पाटील यांच्यावर कायदेशीर ➤ पान २ वर

कोरोनाच्या काळात डॉक्टर आपली सेवा बजावत आहेत. अशावेळी असे प्रकार घडणे उचित नाहीत. शासकीय डॉक्टर, अधिकाऱ्यांना मारहाण, शिवीगाळ, धक्काबुक्की करणे गुन्हा आहे. अशा व्यक्तींवर कडक कारवाई होणे महत्त्वाचे आहे. नागरिकांनी डॉक्टरांना कोव्हिड काळात सहकार्य करावे. - निधी चौधरी, जिल्हाधिकारी, रायगड

उरवडे आगप्रकरणी कंपनी मालकावर गुन्हा दाखल

। पुणे । प्रतिनिधी । मुळशी तालुक्यातील उरवडे गावाजवळ असलेल्या रासायनिक कंपनीला लागलेल्या आगीत १८ कामगारांचा होरपळून मृत्यू झाला आहे. या दुर्घटनेला कंपनी मालकच जबाबदार असल्याचे सांगत एस्व्हीएस कंपनीचे मालक निकुंज शहा यांच्याविरोधात पौड पोलीस ठाण्यात सधेय मनुष्यवधाचा गुन्हा दाखल करण्यात आला असून, त्यांना अटक करण्यात आली.

आमदाराच्या गावात महिलांचा ठिय्या

- || थळमधील महिला पाण्यासाठी आक्रमक
- || सरपंच, ग्रामसेवक गायब झाल्याने संताप



। अलिबाग । विशेष प्रतिनिधी ।
अलिबागचे स्थानिक आमदार थळ ग्रुप ग्रामपंचायतीत ग्रामस्थांना पिण्याचे पाणी पुरवू शकत नसल्याने सोमवारी थळ बाजार कोळीवाडामधील ग्रामस्थ आक्रमक झाल्यानंतर आता दुसऱ्या दिवशी थळ चाळमळा येथील महिलांनी

सरपंच, ग्रामसेवक गायब
महिला ग्रामपंचायत कार्यालयात आल्यानंतर तीन-चार तास वाट बघूनदेखील सरपंच, ग्रामसेवक फिरकलेदेखील नाहीत. त्यांना मोबाईलवर संपर्क साधण्याच प्रयत्न केला असता, त्यांचे मोबाईल स्वीच ऑफ असल्याचे दिसून आले. त्यामुळे कोणतेच उत्तर मिळत नसल्याने महिला आणखी संतप्त झाल्या होत्या. उशिरापर्यंत थांबून शेवटी त्यांना कोणत्याही उत्तराशिवायच परत जावे लागले. थळ ग्रामपंचायतीच्या कार्यालयात मात्र, ग्रामस्थांच्या प्रश्नाला सामोरे चार तास ठिय्या आंदोलन केले. जाण्याऐवजी थळचे ➤ पान २ वर

आरक्षणाची ५० टक्क्यांची मर्यादा शिथिल करावी



नवी दिल्ली, वृत्तसंस्था
राज्याचे मुख्यमंत्री उद्धव ठाकरे यांनी मंगळवारी दिल्लीत पंतप्रधान नरेंद्र मोदी यांची भेट घेतली. यावेळी त्यांनी मराठा आरक्षण, ओबीसी आरक्षण, जीएसटीचा परतावा आदी विविध विषयांवर मोदींशी चर्चा केली. यावेळी त्यांनी

उद्धव ठाकरेची मोदींकडे मागणी

आरक्षणाची ५० टक्क्यांची मर्यादा शिथिल करावी, अन्यथा राज्यांना अधिकार देऊनही आरक्षणाचा मुद्दा मार्गी लगणार नाही, अशी मागणी केली. उद्धव ठाकरे ➤ पान २ वर

राज्यात अतिवृष्टीचा इशारा

। मुंबई । प्रतिनिधी । कोकणासह राज्यभरात दि. १० ते १२ जूनदरम्यान अतिवृष्टीचा इशारा हवामान विभागातर्फे देण्यात आला आहे. नागरिकांना सतर्क राहण्याचे आवाहन करण्यात आले आहे. राज्य सरकारसह जिल्हा प्रशासनातही सतर्क राहण्यास हवामान विभागातर्फे सांगण्यात आले आहे. नदीकाठच्या गावांना सतर्कतेचा इशारा देण्यात आला असून, येथील लोकांना सुरक्षितस्थळी हलवण्याचे आदेश मुख्यमंत्री उद्धव ठाकरे यांनी प्रशासनाला दिले आहेत.

सासवणे ग्रामपंचायतीने केले कोरोनाला हद्दपार

। अलिबाग । विशेष प्रतिनिधी ।
तालुक्यातील सासवणे ग्रामपंचायतीमधील सासवणे कोळीवाडा एप्रिल ते मे महिन्यांच्या पहिल्या आठवड्यात कोरोनाचा हॉटस्पॉट उरला होता. त्यामुळे सासवणे ग्रामस्थ चिंताग्रस्त झाले होते. सरपंच आणि सर्व सदस्यांनी प्रशासनाच्या मदतीने कोरोना नियमांचे काटेकोर पालन करित हाताबाहेर



सरपंच संतोष गावंड यांच्यासह सर्व सदस्यांची कौतुकस्पद कामगिरी

गेलेली परिस्थिती सुधारून कोरोनाला हद्दपार केले. या सर्वांच्या कामगिरीचे कौतुक करण्यात येत आहे. कोरोनाच्या दुसऱ्या लाटेत सासवणे ग्रामपंचायत ➤ पान २ वर

लोकसंख्येनुसार राज्यांना मिळणार लस केंद्राचे लसीकरणासाठी नवे धोरण

। नवी दिल्ली । वृत्तसंस्था ।
केंद्रसरकारकडून २१ जूनपासून लामू केल्या जाणाऱ्या राष्ट्रीय कोव्हिड लसीकरण मोहिमेसाठी नवीन गाईडलाईन्स जारी करण्यात आल्या आहेत. या सुधारीत गाईडलाईन्सनुसार, केंद्राकडून राज्यांना लोकसंख्या, संक्रमणाचा दर आणि लसीकरणाचा वेग या निकषांवर लसीचे डोस उपलब्ध करून दिले जाणार आहेत. नव्या सुधारीत गाईडलाईन्सनुसार, लोकसंख्येच्या आधारे राज्यांना पुरवल्या जाणाऱ्या लसची संख्या निश्चित केली जाईल. अर्थात, ज्या राज्यात जास्त लोकसंख्या आहे, त्यांना

जास्त लसीचे डोस दिले जातील. राज्यात कोरोना संक्रमणाचा वेग हादेखील एक निकष असेल. ज्या राज्यांचा संक्रमणाचा वेग अधिक असेल त्यांना जास्त प्रमाणात लस उपलब्ध होतील लसींच्या अपव्ययाबाबत राज्यांना सूचना करण्यात आल्या आहे. ज्या राज्यांत कोरोना लसीचा अपव्यय जास्त असेल, त्यांना याचा फटका बसू शकतो. लस निर्मात्या कंपन्याकडून खासगी रुग्णालयांसाठी किंमत निश्चित केली जाईल. १८ वर्षाहून अधिक वर्षाच्या वयोगटासाठी प्राधान्यक्रम ठरवण्याची जबाबदारी राज्यांकडे सोपवण्यात आली आहे.

स्वच्छ व निर्मळ पाण्यासाठी हमखास उपाय

CLORIWAT®

IDEAL WATER DISINFECTANT

For Drinking Water

For Vegetable Wash

For Fruit Wash

TOGETHER SINCE 1976

डायरिया, डिमेंट्री, गॅस्ट्रो, कॉलरा आणि टायफॉईड इतर रोगांपासून संरक्षण. फळे व भाजीपाला क्लोरोवॉट युक्त पाण्याने स्वच्छ धुवून घ्या.

Manufactured By :
CLORIWAT WATER PURIFIER PVT. LTD.
Mumbai Goa Road, At Post Palaspe Village, Tal. Panvel, Dist. - Raigad, Maharashtra, Pin Code - 410221.
संपर्क : +९१ ९३२४०७३०००
ईमेल : cloriwatexport@gmail.com

ग्रामपंचायतीसाठी माल मिठेल. सर्व मेडिकल स्टोअर्समध्ये उपलब्ध.

We make the best, even better.

JSW - A conglomerate worth \$12 Billion believes in transformation to make a better world every day

It takes a strong will to be ranked among India's top business houses. But it was stronger dreams and ambition that made us venture into the core sectors of Steel, Energy, Cement and Infrastructure. Our strength, state-of-the-art technology and excellence in execution have helped us grow and that has helped India grow multi-fold. By harbouring dreams of transformation, focusing on sustainability and a philosophy: to give back to the country, the JSW Group is making a better world every day.

Steel | Energy | Infrastructure | Cement | Paints
Realty | Ventures | Foundation | Sports
www.jswn.in

Better Everyday

पालीमध्ये मोकाट गुरांचा तिथ्या

ग्रामस्थांना डोकेदुखी, वाहतूककोंडीने पादचारी त्रासले

। पाली/बेणसे । वार्ताहर ।
अप्टविनायकापैकी एक तीर्थक्षेत्र असलेल्या पाली शहरात मोकाट गुरांचा उपद्रव वाढला आहे. या मोकाट गुरांना आवरण्यासाठी प्रशासनाने पुढाकार घेतला नाही, तर ही समस्या अधिक त्रासदायक ठरण्याची चिंता नागरीक व्यक्त करत आहेत. ५० ते ६० च्या बुंडीत



रस्त्यावर फिरणारी ही जनावरे वाहतूकला अडथळा निर्माण करत

आहेत. पादचाऱ्यांना देखील खूप अडचणी येत असून ही मोकाट

जनावरे पालिकराना डोकेदुखी ठरत आहेत.

बुंडीतील जनावरे रस्त्यावर मारामारी करतात. मोकाट गुरे बऱ्याच वेळेला अपघाताचे कारण बनतात आणि स्वतः देखील अपघातात जखमी होतात. तसेच डॉक्टरांच्यावेळी प्लास्टिक खाऊन त्यांचे आरोग्य बिघडून त्यांचा हकनाक मृत्युसुद्धा होतो. शिवाय रस्त्यावर व घरांजवळ त्यांचे पसरलेले मलमूत्र यामुळे घाण व दुर्गंधी देखील पसरते. मोकाट गुरांमुळे येथे नियमित

मोकाट गुरे प्लास्टिक खाऊन दगावतात. त्यामुळे गुरे मालकांनी त्यांची गुरे ताबडतोब घेऊन जावीत. अन्यथा नगरपंचायत मार्फत त्यांना नोटीस पाठवून ही गुरे सामाजिक संस्थेमार्फत गरजूंना व गोशाळेला देण्यात येतील.
- दिलीप रायणगावार, प्रशासक, नगरपंचायत, पाली

या मोकाट गुरांचा प्रश्न शिवभरण प्रतिष्ठानने मार्गी लावण्यासाठी पुढाकार घेतला आहे. यासाठी सुधागड महसूल विभाग, पाली नगरपंचायत व पशुसंवर्धन विभाग पाली पूर्ण सहकार्य करीत आहेत. त्यामुळे अशी मोकाट गुरे ज्या शेतकऱ्यांची असतील त्यांनी ती घेऊन जावीत अन्यथा कायदेशीररित्या ही गुरे तालुक्यातील गरजू शेतकऱ्यांना नियम अटी यांचे पालन करून देण्यात येतील.
- केतन म्हसके, शिवभरण प्रतिष्ठान उपाध्यक्ष



दुर्गप्रेमींकडून गरिबांना जीवनावश्यक वस्तूंचे वाटप

। पनवेल । वार्ताहर ।
दरवर्षी ६ जून हा दिवस शिवराज्याभिषेक सोहळा म्हणून साजरा केला जातो. मात्र गेल्या दोन वर्षांपासून कोरोनामुळे शिवराज्याभिषेक दिन हा अत्यंत साधेपणाने साजरा केला जात आहे. शिवराज्याभिषेक दिनानिमित्त पनवेलमधील दुर्गप्रेमी शिवाजी दांगट आणि दत्तात्रय पोखरकर यांच्या संकल्पनेतून गोरगरीब जनतेला जीवनावश्यक वस्तूंचे

सोसायटीच्या अध्यक्षांने केला विनयभंग

। पनवेल । वार्ताहर ।
तालुक्यातील एका गावातील सोसायटीच्या अध्यक्षांने १६ वर्षीय मुलीचा विनयभंग केला आहे. आरोपी विरोधात तालुका पोलीस ठाण्यात विनयभंगाचा गुन्हा दाखल करण्यात आला आहे. आरोपीला न्यायालयात हजर केले असता आठ जूनपर्यंत पोलिस कोठडी सुनावण्यात आली आहे. १६ वर्षीय पीडित तरुणीचे मित्रांसोबत बोलताना फोटो काढून तिला वडिलांना दर्शविण्याची धमकी दिली आणि तिला टैसवर बोलवून आरोपीने तीचा विनयभंग केला आणि सदर प्रकार कोणाला न सांगण्याची धमकी दिली. मुलीने या प्रकाराची माहिती घरी सांगितली असता आरोपी विरोधात गुन्हा दाखल करण्यात आला.

आदिवासी वाड्यांवर कोव्हिडबाबत जनजागृती

॥ साकव संस्थेची जनजागृती मोहिम

। पेण । वार्ताहर ।
आदिवासी समाजात लसीकरणबाबत जे गैरसमज झाले आहेत, ते दूर करून त्यांना लसीकरणामध्ये प्रवृत्त करणे व विषाणुमुळे होणारे दुष्परिणाम व त्यावरील उपाय व घ्यावयाची काळजी याबाबत माहिती देणे या दृष्टीने वसलेल्या पावळ खोऱ्यातील आदिवासी गाव वाड्यांमध्ये साकव संस्थेच्या वतीने तिसरी जनजागृती मोहिम घेण्यात आली.
जिल्हाधिकारी निधी चौधरी यांनी रायगड जिल्ह्यातील संस्था संघटनेने रायगड कोव्हिड जनजागृती गट निर्माण केला असून साकव संस्था ही त्यातील



एक घटक आहे. त्यानुसार संस्थेने कोव्हिडबाबत घेतलेल्या जबाबदारीप्रमाणे जनजागृती करण्याची मोहिम हाती घेतली होती. ही मोहिम खारघर नवी मुंबई येथील डॉ.जी.डी.पोळ फाउंडेशन, येरला मेडिकल ट्रस्ट आयुर्वेदिक कॉलेज व हॉस्पिटलचे विश्वस्त ऋषिकेश पोळ व रूग्णालयाचे डीन डॉ.संजीव यादव यांच्या प्रेरणेने व आरोग्य

सुधागडात होणार नवीन आरोग्य उपकेंद्र

राबगाव येथील शासकीय जागा हस्तांतरित; पालकमंत्री आदिती तटकरे यांचा पुढाकार

। पाली/बेणसे । वार्ताहर ।
कोव्हिड १९ च्या संकटात आरोग्य सेवासुविधा सक्षम व परिपूर्ण असणे काळाची गरज असल्याचे स्पष्ट झाले आहे. सुधागड-पाली तालुक्यातील नवीन प्राथमिक आरोग्य उपकेंद्र राबगाव या इमारतीच्या बांधकामासाठी जमिनीची मागणी केली होती. याबाबत पालकमंत्री आदिती तटकरे यांनी लक्ष घालून संबंधितांना आवश्यक ती कार्यवाही करण्याचे निर्देश दिले होते. जिल्हात विविध ठिकाणी उपकेंद्राच्या जागा हस्तांतरित करून कामाला गती दिली जात



आहे. उपकेंद्र निर्माणाने राबगाव सह परिसरातील जनतेत समाधान व्यक्त होत आहे. या पाश्र्चभूमिीवर मौजे

राबगाव येथील स.नं./ हि.नं.११ क्षेत्र २-१०-० हे.आर. पैकी ०-०५-० हे.आर. ही जमीन ग्रामपंचायत राबगाव

ता.सुधागड-पाली यांच्याकडून शासनाकडे पुर्नग्रहण करून भोगाधिकार मूल्यरहित व महसूल मुक्त किंमतीने कब्जा हक्काने ही शासकीय जमीन जिल्हा आरोग्य अधिकारी, जिल्हा परिषद, अलिबाग यांच्याकडे प्राथमिक आरोग्य उपकेंद्र राबगाव करिता पालकमंत्री आदिती तटकरे यांच्या निर्देशानुसार हस्तांतरित करण्याचे आदेश जिल्हाधिकारी निधी चौधरी यांनी जारी केले आहेत. सुधागड-पाली तालुक्यातील ग्रामीण भागातील जनतेला आरोग्य सुविधा मिळण्याच्या दृष्टीने ही बाब महत्त्वाची आहे.

आदिवासी बांधवांना मदतीचा हात

लाईट ऑफ लाईफ ट्रस्ट व शेअर अँड केअर फाऊंडेशनचा उपक्रम

। कर्जत । वार्ताहर ।
कर्जत तालुक्यातील दुर्गम अशा डोंगराळ भागात, आदिवासी वाड्यांमध्ये ९३० कुटुंबांना अन्नधान्याचे किट्स तसेच २५० कुटुंबांना हेल्थगार्ड किटचे वाटप लाईट ऑफ लाईफ ट्रस्ट व शेअर अँड केअर फाऊंडेशनच्या वतीने करण्यात आले.
कर्जत तालुक्यामध्ये लाईट ऑफ लाईफ ट्रस्ट व शेअर अँड केअर फाऊंडेशन यांच्या माध्यमातून ९३० कुटुंबांना अन्नधान्याचे किट्स वाटप तसेच



२५० कुटुंबांना हेल्थगार्ड किटचे वाटप करण्यात आले. या हेल्थ गार्ड किटमध्ये ऑक्सिमीटर, डिजिटल थर्मामीटर, सॅनिटायझर, मास्क व सुचना पत्रक यांचा समावेश आहे. यामध्ये तालुक्यातील १५ गावांचा समावेश करण्यात आला होता. संस्थेच्या संस्थापिका विली

साळाव चेकपोस्टवर अँटीजन तपासणी



। रेवडंडा । प्रतिनिधी ।
विनाकार फिर्नाग्यांवर साळाव चेकपोस्ट येथे रेवडंडा पोलिसांनी बोर्ली प्राथमिक आरोग्य केंद्राच्या सहकार्याने अँटीजन तपासणी घेतली. यामध्ये पंचवीस जणांच्या चाचणीत एक जण पॉझिटिव्ह रूग्ण सापडला. साळाव चेकपोस्ट येथे कोरोना संसर्ग रोगाच्या पाश्चिमीभूमीवर रेवडंडा पोलिसांनी कडक बंदीबस्त ठेवला होता. यावेळी पंचवीस जणांची तेथेच अँटीजन तपासणी करण्यात आली. यामध्ये एक जण पॉझिटिव्ह रूग्ण सापडला, बोर्ली प्राथमिक आरोग्य केंद्राचे बहुमूल्य

रायगड जिल्हा समन्वयकपदी रमेश म्हात्रे

। उरण । वार्ताहर ।
शिवसेना वैद्यकीय मदत कक्षाच्या माध्यमातून गोरगरीब रुग्णांना मदत मिळवून देण्यासाठी उरणमधील रमेश म्हात्रे यांची शिवसेना वैद्यकीय मदत कक्षाच्या रायगड जिल्हा समन्वयकपदी नियुक्ती करण्यात आली आहे. गरजू रुग्णांना शस्त्रक्रिया मोफत करणे संदर्भात योग्य मार्गदर्शन करणे, पंतप्रधान वैद्यकीय सहायता निधी, मुख्यमंत्री वैद्यकीय सहायता निधी, सिद्धिविनायक ट्रस्ट, टाटा ट्रस्ट आदींच्या माध्यमातून गरजू रुग्णांना आर्थिक मदत मिळवून देणे याकामी उरणमधील रमेश म्हात्रे यांची निवड शिवसेना वैद्यकीय मदत कक्षाच्या रायगड जिल्हा समन्वयकपदी करण्यात आली आहे.

आंबेवाडी येथे विद्युत समस्या गंभीर



। खांब-रोहे । वार्ताहर ।
रोहे तालुक्यातील आंबेवाडी येथील रहिवासी वर्गाला भेडसावत असलेल्या विद्युत समस्यांबाबत तालुका महिला राष्ट्रवादी काँग्रेसच्या वतीने कोलाड राज्य विद्युत वितरण कंपनीला निवेदन देण्यात आले आहे. दिवसेंदिवस कोलाड-आंबेवाडी-वरसगाव नाक्याचे नागरिकीकरण व शहरीकरण

वाढ होत असल्याने विद्युत समस्यांचा सामना येथील रहिवासी वर्गाला करावा लागत आहे. वाढत्या विद्युत समस्यांबाबत विद्युत मंडळाचे कर्मचारी देखील त्वरीत निराकरण करून दखलही घेत आहेत. परंतु वाढत्या शहरीकरणामुळे समस्याही उद्भवत असताना त्याचा त्रास मात्र येथील रहिवासी वर्गाला नाहक सोसावा लागत आहे.

॥ महिला राष्ट्रवादी काँग्रेसच्या वतीने दिले निवेदन

दरम्यान या समस्यांबाबत तालुका महिला राष्ट्रवादी काँग्रेसच्या वतीने महिला अध्यक्षा प्रितम पाटील यांनी उपअभियंता महावितरण महाराष्ट्र राज्य विद्युत वितरण कंपनी नितिन जोशी यांना याबाबत निवेदन देऊन त्वरित कार्यवाही करण्याची मागणी केली आहे. यावेळी पं.सदस्य कुमार लोखंडे, अविनाश पलंगे व अन्य कार्यकर्ते उपस्थित होते.

माथेरानच्या जंगलात अज्ञात व्यक्तीचा गळफास

। नेरळ । प्रतिनिधी ।
माथेरानच्या जंगलात एका अनोळखी व्यक्तीचा मृतदेह आढळून आल्याने परिसरात एकच खळबळ उडाली आहे. स्थानिक रहिवाशांना रस्त्यावरून जात असताना दुर्गंधी येत असल्याने हा प्रकार समोर आला. सदर मृत व्यक्ती झाडाला लटकलेल्या अवस्थेत आढळून आली. माथेरान घाट रस्त्यालगत दुर्गम परिसरातील गावकड्यांकडे जाणाऱ्या रस्त्यावर स्थानिक आदिवासी लोकांना परिसरात दुर्गंधी पसरलेली जाणवल्याने स्थानिकांनी शोध घेतला आसता, रस्त्यालगत काही अंतरावर झाडाला लटकलेल्या अवस्थेत मानवी जातीचे शरीर दिसून आले. हे शरीर पूर्ण कुजल्याने परिसरात दुर्गंधी सुटली होती.

ग्रामस्थांनी याबाबत नेरळ पोलिसांना माहिती दिली. घटनास्थळी नेरळ पोलिस हजर झाले असता सदर मृतदेह पुरुषाचा असल्याचे निदर्शनास आले. मृतदेह कुजलेला अवस्थेत आहे. सदर मयत व्यक्ती ज्या ठिकाणी लटकलेल्या अवस्थेत आढळून आली आहे, त्या ठिकाणी बॅग आढळून आली आहे. त्या बॅगमध्ये काही लोखंडी शस्त्रेदेखील सापडली आहेत. मृत व्यक्तीचा मोबाईलदेखील पोलिसांना तेथे आढळला आहे. काही दिवसांपूर्वी माथेरानला पायी चालत निघालेली ही व्यक्ती नागरिकांना अडवून स्वतःच्या नोकरीसाठी विचारपूस करत होती. तर भूक लागली म्हणून सांगत असल्याचे बोलले जात आहे.

अठरापर्यंतच्या वयोगटाचे लसीकरण नावापुरतेच

। पनवेल । वार्ताहर ।
देशातील १८ ते ४४ या वयोगटातील नागरिकांना कोरोना प्रतिबंधात्मक लस देण्याचा निर्णय केंद्र सरकारने घेतला आहे. मात्र लस उपलब्ध नसल्याने या वयोगटाला डोस दिला जात नाही. त्यामुळे या संकटात त्यांच्या जीविताला एक प्रकारे धोका निर्माण झाला आहे. त्यांना सुरक्षेच्या दृष्टिकोनातून त्वरित लस देण्यात यावी याबाबत व्यवस्था करावी

लस सुरू करावी; कार्यकर्ते सचिन गायकवाड यांची मुख्यमंत्र्यांकडे मागणी

अशी महत्वपूर्ण मागणी कामोटे येथील सामाजिक कार्यकर्ते सचिन गायकवाड यांनी राज्य सरकारकडे केली आहे. त्यांनी या संदर्भात मुख्यमंत्री उद्धव ठाकरे यांना पत्र देऊन वास्तव विशद केले आहे. कोरोना नियंत्रणकारिता कोविड प्रतिबंधात्मक लस हा एकमेव उपाय आहे. त्यानुसार



नागरिकांना याबाबत प्राधान्य देण्यात आले. त्यानंतर ही मर्यादा ४४ वर्षांपर्यंत करण्यात आली आहे. दरम्यान लसीचा पुरवठा होत नसल्याने महाराष्ट्रात १८ वर्षे वयोगटातील पुढील व्यक्तींना लस दिली जात नाही. पनवेल महानगरपालिका क्षेत्रात सुद्धा ही घोषणा फक्त

नावापुरतेच आहे की काय असा प्रश्न तरुणांना पडलेला आहे. दरम्यान याबाबत सामाजिक कार्यकर्ते सचिन गायकवाड यांनी मुख्यमंत्री उद्धव ठाकरे यांना पत्र दिले आहे. पनवेल महापालिका कार्यक्षेत्रात लसीकरण मोहिम सुरू आहे. शासनाच्या निर्देशानुसार १ मे पासून १८ ते ४४ या वयोगटातील नागरिकांचे लसीकरण सुरू करण्यात आले होते. परंतु सद्यस्थितीत सदरचे

४४ वयाच्या खालील नागरिकांना डोस मिळना

लसीकरण बंद आहे. लस नसल्याचे कारण पुढे करून या वयोगटातील व्यक्तींना लस देण्यात येत नाही. सद्यस्थितीत लसीकरण सुरू करण्यात आले असून या अंतर्गत वय वर्षे १८ ते ४४ या वयोगटातील नागरिकांचे लसीकरण केल्यास लसीकरणचे उद्दीष्ट देखील लवकरात लवकर साध्य होईल असा विश्वास गायकवाड यांनी व्यक्त केला आहे.

थलासिफाईड
जाहिरात छेटी, उपयुक्तता मोटी
Required staff for Hotel in Alibag Cook, HK and F & B etc. Contact: 9323152990, 7058476281
जाहिरातीसाठी संपर्क
(0२१४१) २२२२९०/ २२२७६१

